

قیمت : 7.00  
نیشنل بک ٹرسٹ ، انڈیا



نہرو بال پستکالیہ

# پریشانی سانپ کی

رسکن لونڈ

مصنوع  
ہکی پٹیل

مترجم  
بشیر احمد



نیشنل بک ٹرسٹ انڈیا







# پریشانی سانپ کی

ہمارے دادا ہندوستانی محکمہ ریل کی ملازمت سے وظیفہ یاب ہونے کے بعد دیہرا میں آئے۔ ہم لوگ اپنے دن زیادہ تر غیر عمومی پالتو جانوروں کی دیکھ بھال میں گزارنے لگے۔ دادا نے ایک دن بازار میں ایک سپرے کو ۲۰ روپے دے کر ایک اجگر کا بچہ خریدا۔ بچوں اور بچوں کی ٹولی جو بڑی دلچسپی اور تجسس سے ہمیں دیکھ رہی تھی اس وقت بہت خوشی ہوئی جب دادا جی نے اجگر کے بچے کو اپنے کندھوں پر رکھ لیا اور گھر کی طرف چل پڑے۔

میں بھی دادا جی کے ساتھ تھا اور ان کے ساتھ چلتے ہوئے فخر سے اکڑ رہا تھا۔ دادا جی دیہرا میں مصروف اور مقبول تھے اور شرفاء میں زیادہ ہر دل عزیز تھے۔ راستے میں ہر ملنے والے نے احترام کے ساتھ سلام کیا اور کسی نے اجگر کے بچے کی طرف زیادہ توجہ نہ دی۔ شاید اس لیے کہ وہ دادا جی کے ساتھ اکثر عجیب عجیب جانوروں کو دیکھنے کے عادی ہو چکے تھے۔

ہمیں آتے ہوئے سب سے پہلے ہمارے بندر — ٹوٹو — نے دیکھا وہ کھٹل کے پیڑ کی شاخ پر بھول رہا تھا۔ اپنی نسل کے قیدی دشمن اجگر کو دیکھتے ہی وہ خوف سے چیختا ہوا گھر میں گھس گیا۔ پھر ہمارے توتے پوپے نے جو برآمدے میں اونگھ رہا تھا، بڑی بھیانک آواز میں چیخنا اور سیٹیاں شروع کر دیا۔ وہ کسی بھاپ انجن کی طرح سیٹیاں بجا رہا تھا۔ سیٹی بجانے کا یہ طریقہ اس نے بہت پہلے سیکھا تھا جب ہم ریلوے اسٹیشن کے قریب رہتے تھے۔

چچ پکار سن کر ہماری دادی برآمدے میں آگئیں اور دادا جی کی گردن کے گرد گنڈلی

مارے سانپ کو دیکھتے ہی غش کھانے لگیں۔

دادی، داداجی کے زیادہ تر پالتو جانوروں کو برداشت کر لیتی تھیں لیکن انھیں رنگنے والے جانوروں سے وحشت ہوتی تھی یہاں تک کہ شیریں مزاج چھپکلی ان کا دوران خون سرد کر دیتی تھی۔ اس بات کا بس تھوڑا ہی امکان تھا کہ وہ کسی اجگر کو اپنے گھر میں رکھنے کی اجازت دیں گی۔  
”یہ تمھیں مار ڈالے گا!“ دادی چنچیں۔

”بکو اس یہ تو بچارہ نتھاسا ساسا تھی ہے!“ داداجی نے جواب دیا۔ ”اور یہ جلد ہی ہم سے گھل مل جائے گا“ میں نے داداجی کی حمایت کی۔

”وہ ضرور گھل مل سکتا ہے لیکن اس کے ساتھ گھلنے ملنے کا میرا کوئی ارادہ نہیں ہے۔ اور پھر کل تمھاری آنٹی روبی ہمارے گھر ٹھہرنے کے لیے آرہی ہے مگر جیسے ہی اسے معلوم ہوگا کہ اس گھر میں کوئی سانپ بھی ہے وہ چلی جائے گی۔“


”تب تو انھیں سب سے پہلے اسے ہی دکھانا چاہیئے!“ داداجی نے کہا وہ آنٹی روبی کو تھوڑا تکلیف دہ سمجھتے تھے۔

”اسے فوراً دفع کر دو“ دادی نے کہا۔

”میں اسے باغ میں چھوڑ نہیں سکتا اس لیے کہ ہو سکتا ہے یہ مرغیوں کے ڈربے میں گھس جائے تو پھر ہم کہیں ہوں گے!“ دادا نے کہا۔

”چند چوزوں کے بغیر“ میں نے معقولیت سے کہا لیکن اس سے دادی کا یہ ارادہ اور پکٹا





ہو گیا کہ اجگر کے بچے کو دفن کر دیا جائے۔

”اس گھناؤنی شے کو غسل خانے میں رکھ کر تالا لگا دو“ دادی نے کہا ”پھر بازار جا کر اس آدمی کو تلاش کرو جس سے یہ اجگر خریدا ہے، اسے ۲۰ روپے اور دو چاہے اس سے دو گنا بھی دے دو مگر اسے لے کر یہاں آؤ تاکہ وہ اسے لے جائے وہ چاہے تو ان روپیوں کو بھی اپنے پاس ہی رکھ لے جو اسے دیئے جا چکے ہیں۔“ دادا اور میں اجگر کو غسل خانے میں لے گئے اور خالی ٹب میں رکھ دیا۔ دادا جی ذرا نادم نظر آ رہے



تھے، انھوں نے کہا: ”شاید تمھاری دادی ٹھیک کہتی ہیں۔ میں تمھاری آنٹی روبی کے لیے پریشان نہیں ہوں۔ لیکن ہم نہیں چاہتے کہ اجگر ٹوٹو یا پو پے کو کپڑے“

ہم سپرے کی تلاش میں جلدی جلدی بازار بھاگے لیکن تھوڑی ہی دور گئے تھے کہ کئی سپروں کو ہم نے اپنی طرف آتے دیکھا۔ وہ ہماری تلاش میں تھے۔ انھوں نے سنا تھا کہ ہم سانپ خرید رہے ہیں اس لیے وہ لوگ اپنے ساتھ طرح طرح کے چھوٹے بڑے سانپ لائے تھے۔

”نہیں۔ نہیں۔“ دادا جی نے کہا: ”ہمیں اب اور سانپ نہیں چاہئیں بلکہ جو سانپ خریدا ہے ہم اسے





بھی واپس کرنا چاہتے ہیں“

لیکن جس آدمی نے ہمیں سب سانپ بچا تھا وہ ظاہر ہے کہ جنگل میں اپنے گھر چلا گیا تھا کہ دادا کے لیے دوسرا جگر تلاش کر سکے؛ اور دوسرے پیرے سانپ خریدنے میں کوئی دلچسپی نہیں رکھتے تھے۔ انہیں تو سانپ بیچنا تھا۔ ان پیروں سے جان چھڑانے کے لیے ہم لوگ اُلٹے سیدھے راستے سے گھر کی طرف بھاگے۔ ایک جگہ تو دیوار بچھا دننا پڑا۔ ایک جگہ پھلوں کے باغ سے ہو کر بھاگنا پڑا۔

گھر پہنچنے پر ہم نے دیکھا کہ دادی جی برآمدے میں بے چینی سے ٹہل رہی تھیں۔ ہمارے چہرے دیکھتے ہی وہ سمجھ گئی کہ ہم جس کام سے گئے تھے، اس میں ناکام رہے ہیں۔

”ٹھیک ہے۔“ دادی نے کہا ”تم لوگ خود ہی اسے کہیں چھوڑ آؤ، اور دھیان رہے کہ یہ پھر واپس نہ آئے۔“

”دادی جی ہم اسے دفنان کر دیں گے آپ فکر مت کیجیے۔“ میں نے کہا۔

دادا جی نے غسل خانے کا دروازہ کھولا اور کمرے میں داخل ہوئے ہیں ان کے بالکل پیچھے تھا۔ ہمیں کہیں الجھ نظر نہیں آیا۔

”وہ نکل گیا۔“ دادا جی نے کہا۔

”ہم نے کھڑکی کھلی چھوڑ دی تھی۔“ میں نے کہا۔

”ایسا تم لوگوں نے جان بوجھ کر کیا تھا؟“ دادی نے کہا ”لیکن وہ زیادہ دور نہیں گیا ہوگا۔ تم لوگ اسے آس پاس تلاش کرو۔“

گھر کی اچھی طرح تلاشی لی گئی بچھت، باورچی خانہ، باغ اور مرغی کا ڈربہ ہر جگہ دیکھا گیا مگر الجھ کا سراغ نہ ملا۔

”وہ ضرور باغ کی دیوار بچھا نکر چلا گیا ہوگا۔“ دادا جی نے خوش ہو کر کہا ”اور اب تک بہت دور جا چکا ہوگا۔“

الجھ دوبارہ دکھائی نہیں دیا۔ اور جب آنٹی روبی اپنے بہت سارے ساز و سامان کے ساتھ۔ جوان کے لیے

عصے تک قیام کی علامت تھا۔ تشریف لائیں تو یہ صرف تو تھا جس نے لمبی کان پھاڑ سیٹیوں سے انہیں خوش آمدید کہا



چند دنوں تک داداجی اور میں قدرے فکر مند رہے کہ کہیں اجگر اچانک نمودار نہ ہو جائے لیکن جب وہ نہیں دکھائی دیا تو ہم یہ سوچ کر خوش ہوئے کہ وہ کہیں نکل گیا ہے۔ آنٹی روبی کا واسطہ صرف بند رٹوٹو سے پڑا جو انھیں منہ چڑھایا کرتا تھا اور کبھی کبھی میں بھی ایسا کرتا تھا بشرطیکہ ان کا رخ دوسری طرف ہو۔ آنٹی روبی کو شکایت تھی کہ جب وہ کمرے میں ہوتی ہیں تو تو ناپو پئے زور زور سے چیختا ہے لیکن بہر حال وہ اس سے مانوس ہو گئیں اور جانتی تھیں کہ اگر انھیں ہمارے ساتھ رہنا ہے تو اس کا عادی ہونا پڑے گا۔

اور تب ایک دن شام کے وقت باغ کی طرف سے آنے والی چنچ سن کر ہم نالے میں آ گئے۔

دوسرے ہی لمحے آنٹی روبی برآمدے کی سیڑھیاں پھلانگی بھاگی دوڑی آگئیں۔ ”امرو کے پیڑ پر۔ میں  
 امرو ڈھونڈ رہی تھی تب میں نے دیکھا، وہ مجھے گھور رہا تھا، ایسا لگتا تھا مجھے زندہ ہی کھا جائے گا۔“  
 ”کیا ہو؟“ وادی ماں نے آنٹی پر گلاب کا پانی چھڑکتے ہوئے کہا۔ ”ذرا دم لو اور متاؤ تم نے کیا دیکھا؟“  
 ”وہ سانپ تھا!“ آنٹی روبی نے سبکتے ہوئے کہا۔ ”امرو کے پیڑ پر ایک بہت بڑا اجگر تھا۔ اس  
 کی آنکھیں بھیانک تھیں اور اس نے مجھے بُری طرح گھورا۔“


”وہ تمہیں امرو توڑنے کے لیے آگسا رہا ہوگا۔“ دادا جی نے کہا اور اپنی مسکراہٹ چھپانے کے لیے اپنا  
 منہ پھیر لیا۔ انھوں نے مجھے ’عنی خیز نظروں سے دیکھا اور میں جلدی جلدی باغ کی طرف بھاگا۔ لیکن جب  
 میں امرو کے درخت تک پہنچا تو اجگر (اگر وہ اجگر تھا) جا چکا تھا۔  
 ”آنٹی روبی نے یقیناً اسے ڈرا دیا ہوگا“ میں نے دادا جی سے کہا۔

”مجھے اس پر حیرت نہیں ہے“ انھوں نے کہا ”لیکن وہ واپس آئے گا۔ مجھے لگتا ہے وہ تمہاری آنٹی پر  
 لٹو ہو گیا ہے۔“

ان کا کہنا ٹھیک تھا۔ اجگر نے مختصر مگر مسلسل وقفے وقفے سے اپنے درشن دینے شروع کر دیئے۔ وہ  
 زیادہ تر ایسی جگہوں پر نظر آتا جہاں اس کی موجودگی کے بارے میں سوچا بھی نہیں جاسکتا تھا۔

ایک دن صبح کے وقت میں نے اسے سنگار میز پر کنڈلی مارے پایا۔ وہ آئینہ میں اپنا عکس دیکھ رہا  
 تھا۔ میں دادا جی کو ڈھونڈنے بھاگا لیکن جب تک ہم واپس ہوئے اجگر وہاں سے کھسک چکا تھا۔

وہ پھر باغ میں دیکھا گیا اور ایک دن میں نے اسے لوہے کے زینے سے چھت پر چڑھتے دیکھا۔ میں  
 اس کے پیچھے بھاگا مگر وہ جلد ہی زینے پر چڑھ گیا۔ اس زینے سے کئی بار میں بھی چڑھ کر چھت پر پہنچا تھا۔  
 جب میں چھت پر پہنچا تو وہ ڈرین پائپ میں گھس کر غائب ہو چکا تھا البتہ اس کی دم کا سر کچھ دیر تک نظر  
 آتا رہا پھر وہ بھی غائب ہو گیا۔



”میرا خیال ہے کہ وہ ڈرین پائپ میں رہتا ہے“ میں نے دادا سے کہا۔

”وہ کھاتا کہاں سے ہوگا“ دادا جی نے پوچھا۔

”شاید وہ ان چوہوں پر گزارہ کر رہا ہے جو ہالے لیے مصیبت تھے۔ یاد کیجیے وہ ڈرین پائپ میں بھی رہتے تھے“

”ہوں“ دادی ماں نے کچھ سوچتے ہوئے کہا: ”سانپ کے بھی فائدے ہیں! ٹھیک ہے جب تک وہ چھت

پر ہے اور چوڑوں کے بجائے چوہے کھاتا ہے، اسے رہنے دو...“

لیکن اجگر چھت تک محدود نہیں رہا۔ آنٹی روبی کی بے تحاشا چیخ سن کر ہم ان کے کمرے میں گھسے۔

اجگران کی سنگار میز پر موجود تھا۔ ایسا لگتا تھا آئینے میں اپنے کو نہا کر خوش ہو رہا ہے۔

”لوگوں کی توجہ اپنی طرف پا کر شاید وہ خود بینی میں مبتلا ہو گیا ہے“ دادا جی نے کہا اور اجگر کو اٹھا لیا۔

ایسا کرتے دیکھ کر آنٹی روبی کی مزید چیخیں نکلنے لگیں ”کیا تم تھوڑی دیر کے لیے اسے پکڑو گی روبی؟ ایسا لگتا ہے

یہ تمہیں پسند کرنے لگا ہے“

آنٹی روبی کمرے سے بھاگ کر برآمدے میں چلی گئی جہاں تو نے پوٹے نے سیٹیاں بجا بجا کر ان کا سواگت کیا۔

پجادی آنٹی روبی نے اپنے قیام کی مدت میں ایک ہفتہ کمی کی اور واپس لکھنؤ چلی گئیں۔ وہاں وہ اسکول میں اتلائی

ہیں۔ انھوں نے کہا تھا کہ وہ ہمارے گھر سے زیادہ اپنے اسکول میں سلامت اور محفوظ ہیں۔

یہ دیکھ کر کہ دادا جی اجگر کو بڑی آسانی اور اعتماد کے ساتھ سنبھال رہے ہیں، میں نے فیصلہ کیا کہ

میں بھی ایسا کروں۔ اس لیے دوسری بار جب میں نے سانپ کو سیڑھیاں چڑھتے دیکھا تو میں بھی اس کے ساتھ

چڑھنے لگا۔ اس نے سر نہا کر دیا تو میں بھی رک گیا۔ میں نے اپنا ہاتھ پھیلا یا اور وہ میرے بازوؤں پر چڑھ

گیا اور پھر کنھوں پر آگیا چونکہ میں یہ نہیں چاہتا تھا کہ وہ میری گردن کے گرد گنڈلی مارے اس لیے میں

نے اسے اپنے دونوں ہاتھوں سے پکڑ لیا اور باغ میں لے آیا۔ اس نے برا نہیں مانا۔


سانپ کچھ ٹھنڈا اور پھسلواں لگا۔ پہلے پہل تو ایسا لگا میرا ہاتھ کسی پھنسی دار چیز پر پڑ گیا ہے لیکن جلد



ہی میں اس سے مانوس ہو گیا اور جس طرح سے میں نے اس کو کپڑا اور سنبھال کر لے گیا اسے اجگر نے بھی پسند کیا ہوگا اس لیے کہ جب میں نے اسے نیچے اتارا وہ میری ٹانگ پر چڑھنے لگا۔ لیکن چونکہ مجھے اور بھی کئی کام تھے اس لیے میں نے اسے ایک خالی بڑی ٹوکری میں جو باغ میں پڑی تھی ڈال دیا۔ اس نے مجھے دھندلی نظروں اور بے تاثر آنکھوں سے دیکھا۔ یہ پتہ چلنا مشکل تھا کہ وہ کیا سوچ رہا تھا؟ اگر واقعی وہ سوچ رہا تھا۔


میں سائیکل چلانے چلا گیا اور جب واپس آیا تو دیکھا کہ دادی ماں امرود توڑ توڑ کر ٹوکری میں ڈال رہی





عقیں اچکر کہیں اور چلا گیا ہوگا۔

جب ٹوکری پوری طرح بھر گئی تو دادی ماں نے کہا: ”اے میجر ملک کے گھر لے جاؤ۔ آج ان کا  
 جنم دن ہے اور میں اہیں حیرت انگیز تحفہ دینا چاہتی ہوں۔“  
 میں نے ٹوکری کو اپنی سائیکل کی کیریئر پر رکھا اور میجر ملک کے گھر۔ جو سڑک کے آخر میں تھا۔  
 کی طرف چل پڑا۔ میجر ملک اپنے گھر کی بیڑھیوں پر مجھے مل گئے۔



”تمھاری اچھی دادی ماں نے آج کیا بھیج دیا ہے جو ان؟“ انھوں نے پوچھا۔  
 ”اپ کے جنم دن پر حیرت انگیز تحفہ، جناب علی! میں نے جواب دیا اور گوری ان کے سامنے رکھ دی۔  
 اجک نے جو ڈھیر سارے امودوں کے نیچے دب گیا تھا اسی وقت جاگنا پسند کیا اور اٹھ کر کئی فٹ اونچا  
 کھڑا ہو گیا۔ امودا دھر ا دھر لڑھک گئے۔ میجر صاحب نے کوئی سخت بات کہی اور غصے میں بھر کر گھر کے اندر  
 چلے گئے۔“

میں نے اچھر کو ٹوکری میں رکھا۔ ٹوکری اٹھائی، سائیکل پر چڑھا اور تیزی سے گیٹ سے بھاگا اور یہ بہت اچھا کیا اس لیے کہ میجر ملک دوسرے ہی لمحے گھر سے دونالی بندوق ہاتھ میں لے کر نکلے اور اسے ادھر ادھر لہراتے پھرتے رہے۔

جب میں واپس آیا تو دادی نے پوچھا: ”تم امرود دے آئے؟“

”جی ہاں۔“ میں نے سچائی بتادی۔

”وہ خوش ہوئے؟“ دادی نے پوچھا۔

”وہ آپ کا شکریہ تحریری طور پر ادا کریں گے۔“ میں نے کہا اور میجر صاحب نے ایسا ہی کیا۔



”پیارے سے حیرت انگیز تحفے کے لیے شکریہ! یقیناً آپ کو معلوم نہ ہوگا کہ میرے ڈاکٹر نے مجھے غیر ضروری طور پر اور اچانک خوش ہونے سے بچنے کی ہدایت کی ہے۔ میرا دوران خون ذرا بڑھ گیا ہے، آپ کے پوتے کو دیکھ کر اس میں کوئی اضافہ نہیں ہوا۔ بہر حال اصل چیز خیال ہے جو اہم ہے اور میں نے یہ سب مذاق کے طور پر ہی لیا ہے“

”بڑا عجیب خط ہے“ دادی ماں نے کہا ”وہ بیمار تھا بچارہ۔ کیا امرود خون کے دباؤ کے لیے نقصان دہ ہوتے ہیں؟“

”امرود تو خون کے دباؤ کے لیے نقصان دہ نہیں ہیں۔“ دادا نے کہا۔ انھیں معلوم تھا کہ اصل معاملہ کیا تھا








”لیکن اگر مرد دوسری چیزوں کے ساتھ دیا جائے تو کچھ پریشانی کا سبب بن سکتا ہے“  
جب ہم سب بشمول دادی اماں اجگر کی گھر اور باغ میں موجودگی کے عادی ہو گئے تو یہ طے ہوا  
کہ چند مہینوں کے لیے لکھنؤ چلا جائے۔

لکھنؤ بڑا شہر ہے۔ دیہر اسے تین سو میل دور آنٹی رونی وہاں اسکول میں آسانی تھیں۔ ہم ان کے  
ساتھ ٹھہرنے والے تھے۔ اس لیے یقیناً ہم اپنے ساتھ کوئی اجگر یا بندر جیسی عجیب المخلقت چیز نہیں لے جاسکتے تھے۔  
”پو پئے کے بارے میں کیا خیال ہے؟“ میں نے پوچھا۔

پو پئے کوئی جانور نہیں ہے۔ وہ ہم میں سے ہی ہے۔ وہ بھی چلے گا“ اور اس طرح دیہر ایلوے اسٹیشن  
پر ہمارے توتے کی سیٹیوں اور چیخوں سے خاصی افراتفری مچی۔ اس لیے کہ تو تانا نہ صرف گاڑ کی سیٹیوں کی نقل



کر رہا تھا بلکہ انجن کی سیٹیوں کی بھی نقل اتار رہا تھا۔ نتیجتاً یہ سوچ کر کہ ٹرین چلنے والی ہے لوگ جلدی جلدی اپنے ڈبے کی طرف بھاگے۔ بعد میں پتہ چلا کہ گاڑی نے تو سیٹی بجائی ہی نہیں تھی تب وہ پھراتے۔ پوپے نے پھر سیٹی بجائی پھر بھگدڑ مچی۔ ایسا کئی بار ہوا یہاں تک کہ جب گاڑی نے سیٹی بجائی تو لوگوں نے اس کی طرف توجہ ہی نہیں دی اور اس طرح کئی مسافر گاڑی میں چڑھنے سے رہ گئے۔

جب ٹرین اسٹیشن سے آگے بڑھی اور اس کی رفتار تیز ہوئی تو دادا جی نے دادی ماں سے کہا: ”تم اس توڑے کو چپ نہیں کرا سکتیں؟“

”میں اس طرح کی کوئی حرکت نہیں کروں گی! آخر ہم نے اس کا بھی ٹکٹ لیا ہے اور وہ بھی دوسروں کی طرح سفر کا لطف لینے کا اختیار رکھتا ہے۔“ دادی نے کہا۔

جہاں کہیں ہم اسٹیشن پر کے اور خواجہ والوں یا کسی اور نے کھڑکی میں سر گھیرا پوپے نے اعتراض کیا۔ سفر ختم ہونے تک اس نے دو انگلیاں اور ایک ناک نوچ لی اور ایک ٹکٹ الپکٹر کا کان کتر لیا تھا۔

یہ رات کا سفر تھا۔ دادی ماں نے کمبل اوڑھ لیا اور برقعہ پر لیٹ گئیں۔ ”یہ بڑا اٹھکانے والا دن تھا۔ میرا خیال ہے میں تھوڑا سولوں“ امفوں نے کہا۔

”کچھ کھانا نہیں ہے؟“ میں نے پوچھا

”مجھے بھوک نہیں ہے۔ گھر سے نکلے سے پہلے میں نے تھوڑا کھا لیا تھا۔ تم دونوں توشہ دان سے

خود نکال لو“


دادی ماں اونگھنے لگیں اور پوپے بھی جھپکیاں لینے لگا۔ گاڑی کے پہیوں کی تھک تھک اور

بھاپ انجن کی زوں زوں لوریاں سنا رہی تھیں۔

”مجھے تو بھوک لگی ہے“ میں نے کہا: ”دادی ماں نے ہمارے لیے کیا بنایا ہے؟“

”خستہ پراٹھے، آلیٹ اور ایک تندوری مرغی۔ یہ سب توشہ دان میں رکھا ہے، جو برقعہ کے نیچے ہے“









میں نے سفری پٹارہ کھینچ کر برتن سے نکالا اور اٹھا کر سیٹ پر رکھ لیا۔ تسمہ ڈھیلا بندھا تھا جیسے ہی بندھن کھولا ڈھکن اچانک خود بخود اٹھ گیا اور میں نے حیرت سے دیکھا۔ پٹارے میں اجگر تھا جو بڑے صبر و سکون سے کنڈلی مارے بیٹھا تھا۔ اس ڈبے میں کھانے کی چیزوں کا کوئی نام و نشان نہ تھا۔

”اس میں اجگر ہے اور اس نے ہمارا سارا کھانا چٹ کر لیا ہے“ میں نے کہا۔

”بالکل بکواس، اجگر پڑا ٹھے اور املیٹ نہیں کھاتے“ دادا جی نے میرے قریب آتے ہوئے کہا۔

”وہ زندہ خوراک پسند کرتے ہیں۔ کیوں یہ پرانا پٹارہ نہیں ہے جو کباڑ خانے میں رکھا تھا، وہ تو شہ دان






جس میں ہمارا کھانا تھا یقیناً گھر ہی پر پھوٹ گیا ہے۔ ارے میجر ملک نے تو ہمیں گاڑی میں سوار کرایا تھا۔ میرا خیال ہے انہوں نے تمہاری شہرت کا بدلہ اتار دیا ہے!“

دادا نے پٹارے کا ڈھکن بند کیا اور اسے برقعہ کے نیچے ڈھکیل دیا۔ ”تمہاری دادی نہ دیکھ لیں، انہوں نے کہا۔“ وہ سوچیں گی کہ ہم اسے اپنی مرضی سے ساتھ لائے ہیں۔“

”وہ تو ٹھیک ہے مگر مجھے بھوک لگی ہے“ میں نے فریاد کی۔

”اگلے اسٹیشن تک رکو وہاں ہم کچھ پکڑے خریدیں گے۔ جب تک پو پٹے کی ہری مرچوں سے شوق کرو“




”جی شکریہ“ میں نے کہا ”دادا جی آپ ہی ان سے شوق فرمائیے“ اور دادا جی نے جو سادہ مریچ کھا سکتے تھے دو چار مریچ لے کر اپنے منہ میں رکھ لیں اور قناعت کے ساتھ چبانے لگے۔  
 اُدھی رات گئے برآمدے میں ہچل مچی۔ پوپٹے نے احتجاجاً شور مچانا شروع کر دیا۔ دادا اور میں یہ دیکھنے کے لیے اٹھے کہ کیا گڑبڑ ہے۔

دفعۃً ”سانپ — سانپ“ کا شور مچا۔

میں نے برقعہ کے نیچے دیکھا پٹارہ کھلا تھا۔

”اگر نکل گیا“ میں نے کہا اور دادا کمپارٹمنٹ سے تیزی کے ساتھ نکلے۔ انہوں نے ٹخن پاجامہ





بہن رکھا تھا۔ میں ان کے ساتھ ساتھ تھا۔

تقریباً درجن بھر مسافر ہاتھ مٹھ دھونے والے کمرے کے دروازے پر ایک دوسرے سے گڈمڈ ہو رہے تھے۔

”کیا گڑبڑ ہے؟“ دادا نے لا پرواہی سے پوچھا۔

”ہم ٹوائلٹ کے اندر نہیں جاسکتے“ کسی نے کہا ”اس میں ایک بڑا بھیا نک سانپ ہے“

”مجھے دیکھنے دیجیے“ دادا نے کہا ”مجھے سانپوں کے بارے میں اچھی واقفیت ہے“

مسافروں نے راستہ دے دیا۔ دادا اور میں ٹوائلٹ میں گھسے لیکن وہاں اجگر کا پتہ نہیں تھا۔

”وہ ضرور روشن دان سے باہر نکل گیا ہوگا۔“ دادا بولے ”اور اب وہ کسی اور کمپارٹمنٹ میں ہوگا“

ٹوائلٹ سے نکلے ہوئے انہوں نے مسافروں کی بھیڑ سے کہا: ”وہ چلا گیا ہے۔ گھبرانے کی کوئی بات نہیں۔





بس بے ضرر سا اجر کا بچہ تھا۔“

جب ہم اپنے کمپارٹمنٹ میں پہنچے۔ دادی اپنے بستر پر بیٹھی ہوئی تھیں۔  
 ”میں جانتی تھی کہ میری عدم موجودگی میں تم ضرور کوئی احمقانہ حرکت کرو گے“ وہ بھنائیں ”تم نے کہا  
 تھا کہ تم جانور گھر پر ہی چھوڑ دو گے مگر یہ سارے کے سارے وقت ہمارے ساتھ گاڑی میں تھا۔“  
 دادا جی نے سمجھانے کی کوشش کی کہ اس معاملے میں ہمارا ہاتھ نہیں ہے اور یہ کہ اگر خود بخود  
 پٹارہ میں نا جائز طور پر گھس آیا ہے یا میجر ملک نے اسے اسمگل کر دیا ہوگا۔ مگر دادی ماں مطمئن نہیں ہوئیں۔  
 ”بہر حال وہ گیا“ دادی نے کہا ”وہ یقیناً ٹوائٹلٹ کی کھڑکی سے گر گیا ہوگا۔ ہم لوگ دیہر اسے سو میل  
 سے زیادہ آگے آچکے ہیں لہذا اب تم اسے دوبارہ نہیں دیکھو گی۔“



جب وہ بول رہے تھے تو یکایک گاڑی گھر گھڑا ہٹ کے ساتھ رک گئی۔  
”یہاں تو کوئی اسٹیشن نہیں ہے“ دادا جی نے کھڑکی سے اپنا سر باہر نکالتے ہوئے کہا۔  
ایک آدمی دوڑتا ہوا ہاتھ ہلاتا چیختا ہوا بھاگ رہا تھا۔ ”مجھے یقین ہے کہ انجن میں کوئلہ جھونکنے  
والا ہے“ دادا نے کہا: ”بہتر ہوگا کہ میں جا کر معلوم کروں کہ کیا گڑ بڑ ہے“  
”میں بھی آتا ہوں“ میں نے کہا اور ہم ساتھ ساتھ رک کی ہوئی گاڑی کی لمبائی میں دوڑتے ہوئے

انجن تک پہنچ گئے۔

”کیا بات ہے؟“ دادا نے پوچھا ”کیا میں کوئی مدد کر سکتا ہوں؟ مجھے انجن کے بارے میں پوری

معلومات ہے“

لیکن انجن ڈرائیور گم صم تھا اور اس کے لیے اسے قصور وار بھی نہیں ٹھہرایا جاسکتا تھا۔ اگلے  
نے اس کے پاؤں لپیٹ رکھے تھے جس سے ڈرائیور حرکت بھی نہیں کر سکتا تھا۔



”اسے ہم پر چھوڑیئے“ کہتے ہوئے دادا نے اجگر کو ڈرائیور سے چھڑا کر میرے بازوؤں پر شک دیا۔  
 انجن ڈرائیور فرش پر ڈوبتا چلا گیا۔ اس کا رنگ پیلا پڑ گیا تھا اور وہ کانپ رہا تھا۔  
 ”میرا خیال ہے بہتر ہے کہ میں انجن چلاؤں“ دادا نے کہا لکھنؤ پہنچنے میں تاخیر ٹھیک نہیں تمہاری  
 آنٹی ہماری منتظر ہوں گی“ اور قبل اس کے کہ حیرت میں ڈوبا ڈرائیور احتجاج کرتا دادا نے بریک  
 چھوڑ دیئے اور انجن چلا دیا۔

”ہم نے کوئلہ جھونکنے والے کو پیچھے چھوڑ دیا ہے“ میں نے کہا ”فکرت کرو۔ تم کوئلہ جھونکو“  
 میں خوش تھا کہ انجن چلانے میں دادا کی مدد کر رہا تھا۔ میں نے اجگر کو ڈرائیور کی گود میں ڈالا  
 اور کوئلہ جھونکنے لگا۔

ٹرین نے رفتار کم پڑی اور جلد ہی تاریکیوں اور آسمان پر بکھری روشنیوں سے گزرتے ہوئے اور  
 تقریباً مسلسل سیٹیاں بجاتے ہوئے ہماری گاڑی بڑھتی چلی۔  
 ”تم بہت تیز چلا رہے ہو“ ڈرائیور نے کہا۔  
 ”جو وقت برباد ہوا ہے اسے پورا کر رہا ہوں“ دادا نے کہا۔  
 ”کوئلہ جھونکنے والا کیوں بھاگ گیا؟“ انھوں نے پوچھا۔  
 ”وہ کارڈ کو بلانے گیا تھا۔ تم نے ان دونوں کو پیچھے چھوڑ دیا ہے“

دوسرے دن صبح سویرے گاڑی بر حفاظت لکھنؤ پہنچی۔ وضاحت اور جواب دہی کی تیاریاں تھیں،  
 لیکن چونکہ لکھنؤ کا اسٹیشن ماسٹر دادا کا پرانا دوست تھا اس لیے سب ٹھیک ٹھاک ہو گیا۔ ہم ۲۰ منٹ  
 پہلے پہنچ گئے تھے اور جب دادا اسٹیشن ماسٹر اور انجن ڈرائیور کے ساتھ چائے پینے چلے گئے تو میں نے  
 اجگر کو پٹارے میں رکھ دیا اور دادی کے ساتھ سامان سنبھالنے لگ گیا۔ پوپٹے نے دادی کے  
 کندھوں پر اپنے پر پھیلا دیئے اور بڑی بے اعتمادی کے ساتھ کھچا کھچ بھرے پلیٹ فارم کو کن

انکھیوں سے دیکھنے لگا۔ اس نے ہی سب سے پہلے آنٹی روبی کو پلیٹ فارم کی سیڑھیوں کے نیچے دیکھا اور خبردار کرنے کی سیٹی بجائے۔


آنٹی روبی اچھے کھانے کی رسیا تھیں۔ انھوں نے فوراً ہی توشہ دان کوتا کا اور اٹھا لیا۔ ”یہ بہت بھاری ہے“ انھوں نے کہا۔

”اس میں ہمارے لیے ہی سامان ہوگا۔ میں اسے ٹیکسی تک لے جاتی ہوں“

”ہم نے شاید ہی کچھ کھایا ہوگا“ میں نے کہا۔

”تمھاری دادی کے ہاتھ کا کھانا کھائے زمانہ ہوا“ اس کے بعد آنٹی روبی سے پٹارہ الگ نہیں ہوا۔

اس کی طرف جب میں دیکھ رہا تھا تو ایسا لگا کہ پٹارے کا ڈھکن ہل رہا ہے۔ لیکن اس بار میں نے اس



کا ڈھکن بڑی مضبوطی سے باندھا تھا۔ اس لیے اس کا اندیشہ نہ تھا کہ اچانک ڈھکن اچھل پڑے گا۔ اسٹیشن کے باہر دادا ہم سے مل گئے اور ہم لوگ ٹیکسی میں بیٹھ گئے۔ آنٹی روبی نے ٹیکسی ڈرائیور کو ہدایت دی اور ہم اپنے پیچھے گردوغبار کا بادل چھوڑ کر آگے بڑھے۔

”میں یہ دیکھنے کے لیے مری جا رہی ہوں کہ اس پٹارہ میں کیا ہے“ آنٹی روبی نے کہا ”کیوں نہ میں اس کے اندر جھانک کر دیکھ لوں؟“

دادا نے کہا: ”ابھی نہیں۔ پہلے ہم تمہارا تیار کیا ہوا ناشتہ کریں گے جو ہمارا انتظار کر رہا ہوگا۔“

پوپے نے فخر سے دادی کے کندھے پر پر پھیلا دیئے اور پٹارہ پر شک و شبہ کی نظریں ڈالیں۔

جب ہم آنٹی روبی کے گھر پہنچے تو کھانے کی میز پر ناشتہ ہمارا منتظر تھا۔

”یہ زیادہ نہیں ہے“ آنٹی روبی نے کہا ”مگر ہم اس میں اضافہ کرنے کے لیے وہ سامان ملا لیں گے جو تم لوگ پٹارہ میں لائے ہو۔“

میز پر پٹارہ رکھ کر انھوں نے ڈھکن اٹھایا، اندر دیکھا اور فوراً بے ہوش ہو گئیں۔

دادا نے اجگر کو اٹھایا۔ اسے باغ میں لے گئے اور انار کے پڑ کی شاخ پر چھوڑ دیا۔ جب آنٹی روبی کو ہوش آیا تو انھوں نے کہا کہ پٹارہ میں ایک بڑا سانپ دیکھا تھا۔ ہم نے انھیں خالی ٹوکری دکھائی۔

”تمہیں خیالی چیزیں نظر آنے لگی ہیں“ دادا نے کہا ”تم بہت زیادہ محنت کرنے لگی ہو۔“

”پرٹھانا بہت محنت کا کام ہے“ میں نے متانت سے کہا۔

دادی چپ رہیں۔ لیکن پوپے نے زور زور سے شور مچانا اور سیٹیا ناشروع کر دیا اور جلد ہی سب لوگ کے ساتھ قدرے گہرائی ہوئی آنٹی روبی بھی شامل ہو گئیں اور قہقہے پر قہقہے لگانے لگیں۔



Printed at Ajanta Offset Printers, Delhi -- 110032



ISBN 81-237-0661-8

پہلا اردو ایڈیشن 1995 (سا کا 1916)

© رکن پونڈ، 1991

Snake Trouble (Urdu)

قیمت: 7.00

ناشر: ڈاکٹر نیشنل بک ٹرسٹ، انڈیا

A-5 گرین پارک، نئی دہلی، 110 016

